



This project is funded by the European Union



WWF for a living planet®

Press Release

For immediate release

សហភាពអឺរ៉ុប (EU) និងអង្គការ WWF ចុះហត្ថលេខាលើកិច្ចព្រមព្រៀងមូលនិធិ 2,8 លានអឺរ៉ូ ដើម្បីការពារធនធានធម្មជាតិក្នុងប្រទេសកម្ពុជា

ភ្នំពេញ ថ្ងៃទី២៥ ខែធ្នូ ឆ្នាំ២០១៧៖ សហភាពអឺរ៉ុប (EU) និងអង្គការ WWF បន្តកិច្ចសហប្រតិបត្តិការដើម្បីគ្រប់គ្រងការប្រើប្រាស់ធនធានធម្មជាតិប្រកបដោយចីរភាព និងការគ្រប់គ្រងតំបន់ការពារ។ ថ្ងៃនេះ អង្គការ WWF និងសហភាពអឺរ៉ុប បានចុះហត្ថលេខាលើកិច្ចព្រមព្រៀងដែលមានតម្លៃ ២,៨ លានអឺរ៉ូ (ដែលមានតម្លៃប្រហែលជាង ៣,៣ លានដុល្លារអាមេរិក) លើគម្រោងគាំទ្រការគ្រប់គ្រងដោយចីរភាព នៃធនធានព្រៃឈើដ៏សម្បូរបែបក្នុងខេត្តមណ្ឌលគីរី។ គម្រោងដែលមានរយៈពេលប្រាំឆ្នាំ (២០១៨ ដល់ ២០២២) មានឈ្មោះថា “បង្កើនសមត្ថភាពអង្គការសង្គមស៊ីវិល ដើម្បីធានានូវដំណោះស្រាយនិរន្តរភាព ហៅកាត់ថា ACCESS” ដែលមានគោលបំណងក្នុងការពង្រឹងតួនាទី និងការចូលរួមរបស់សហគមន៍ដែលពឹងផ្អែកលើព្រៃឈើនៅកម្ពុជា ក្នុងការអភិវឌ្ឍអភិបាលកិច្ចល្អ ក្នុងការរៀបចំកិច្ចពិភាក្សាគោលនយោបាយប្រកបដោយការចូលរួម និងការអភិរក្សធនធានធម្មជាតិក្នុងខេត្តមណ្ឌលគីរី។

សហភាពអឺរ៉ុប ផ្តល់មូលនិធិលើគម្រោងនេះ ដែលនឹងត្រូវអនុវត្តដោយសម្ព័ន្ធអង្គការក្រៅរដ្ឋាភិបាលដែលបានប្រតិបត្តិការយូរអង្វែងក្នុងប្រទេសកម្ពុជាដូចជា អង្គការមូលនិធិសកលដើម្បីអភិរក្សធនធានធម្មជាតិ (WWF) មជ្ឈមណ្ឌលអប់រំច្បាប់សហគមន៍ (CLEC) និងអង្គការភូមិខ្ញុំ (MVI) ដើម្បីធានាឱ្យបាននូវការចូលរួមយ៉ាងសកម្មរបស់សហគមន៍ដែលពឹងផ្អែកលើព្រៃឈើក្នុងខេត្តមណ្ឌលគីរី ដែលនឹងបង្កើតទៅជា តំបន់ព្រៃការពារសហគមន៍ដែលហៅកាត់ថា CPA។

តំបន់ព្រៃការពារសហគមន៍ (CPA) ទាំងនេះ ដែលមានទីតាំងនៅក្នុងតំបន់ការពារធំៗ ជាតំបន់ដែលមានជម្រកសត្វព្រៃ និងការគ្រប់គ្រងប្រកបដោយចីរភាព ហើយត្រូវបានរដ្ឋាភិបាលផ្តល់សិទ្ធិស្របច្បាប់ដល់សហគមន៍ព្រៃឈើដោយបានកំណត់ព្រំដែនតំបន់ច្បាស់លាស់។ ការបង្កើតជាតំបន់ព្រៃការពារសហគមន៍នេះផ្តល់ឱ្យសហគមន៍នូវសិទ្ធិគ្រប់គ្រងតំបន់ព្រៃឈើរបស់ពួកគាត់ ដូចដែលពួកគាត់ធ្លាប់ធ្វើកន្លងមកតាមបែបប្រពៃណី អស់រយៈពេលច្រើនជំនាន់មកហើយ។ ទោះជាយ៉ាងណាក៏ដោយ សហគមន៍ទាំងនេះនៅតែត្រូវការការ



for a living planet®

ទទួលស្គាល់ជាផ្លូវការនៅកម្រិតថ្នាក់ជាតិ។ តំបន់ព្រៃការពារសហគមន៍ (CPA) នៅមិនទាន់មានសក្តានុពល ក្នុងការដើរតួនាទីជាអង្គការសង្គមស៊ីវិល ដើម្បីបំពេញការងារប្រកបដោយប្រសិទ្ធភាពនៅឡើយ។ គម្រោងមូល និធិសហភាពអឺរ៉ុបនេះគាំទ្រ តំបន់ព្រៃការពារសហគមន៍ ហើយគម្រោងនេះនឹងបញ្ចូលកិច្ចពិភាក្សាគោល នយោបាយជាតិ ព្រមទាំងស្វែងរកការអនុវត្តកំណែទម្រង់ និងវិធានការផ្លូវច្បាប់ទាក់ទងនឹងសិទ្ធិចូលរួម ប្រើ ប្រាស់ និងការគ្រប់គ្រងធនធានព្រៃឈើដោយនិរន្តរភាព ដោយក្រុមសហគមន៍ទាំងនេះ។

អ្នកទទួលបានផលគម្រោងនេះមានចំនួន ២,០០០ គ្រួសារ ក្នុងភូមិចំនួន ៣៤ ស្ថិតនៅក្នុងតំបន់ការពារជាតិដែលនៅ ជាប់គ្នាពីរ គឺ ដែនជម្រកសត្វព្រៃស្រែពក និងដែនជម្រកសត្វព្រៃភ្នំព្រេច ក្នុងខេត្តមណ្ឌលគីរី។ ដែនជម្រកសត្វ ព្រៃទាំងពីរនេះគ្របដណ្តប់លើផ្ទៃក្រឡាជាង ៦,០០០ គ.ម^២ ហើយផ្តល់អំណោយទានកសិកម្ម និងការប្រកប ជីវភាពផ្នែកលើអនុផលព្រៃឈើ ដល់ប្រជាពលរដ្ឋជាង ៣០,០០០ នាក់ ដែលរួមមានទាំងជនជាតិដើមភាគតិច ចំនួន ៨,០០០ នាក់ផងដែរ។ ភាគច្រើននៃប្រជាសហគមន៍ទាំងនេះបានរស់នៅក្នុងតំបន់នេះអស់ច្រើនជំនាន់ មកហើយ ដោយផ្គត់ផ្គង់ការរស់នៅតាមរយៈព្រៃឈើ និងដោយការទទួលខុសត្រូវដោយផ្ទាល់លើការ អភិរក្ស ធនធានព្រៃឈើទាំងនេះ ការថែរក្សាជីវចម្រុះទុកឱ្យកូនចៅជំនាន់ក្រោយ ការអប់រំ និងលើកទឹកចិត្តអ្នកដទៃឱ្យ ចូលរួមក្នុងការអភិរក្សធនធានធម្មជាតិ និងការប្រើប្រាស់ធនធានទាំងនេះសម្រាប់បង្កើតប្រាក់ចំណូលដោយនិរន្ត ភាព។

ខេត្តដែលសហគមន៍ព្រៃឈើទាំងនេះរស់នៅ គឺខេត្តមណ្ឌលគីរី ជាខេត្តមួយដែលមានរបាយប្រជាជនរស់នៅ រង្វើលជាងគេ និងជាខេត្តមួយដែលមានព្រៃឈើក្រាស់ជាងគេប្រចាំប្រទេសកម្ពុជា ដែលមានអំណោយផល ធន ធានធម្មជាតិសម្បូរបែបក្នុងការផ្តល់សេវាប្រព័ន្ធអេកូឡូស៊ីយ៉ាងសំខាន់ដល់ប្រជាពលរដ្ឋទាំងក្នុង និងក្រៅខេត្ត មណ្ឌលគីរី។ តំបន់ទេសភាពខ្ពង់រាបភាគខាងកើត នៃប្រទេសកម្ពុជាធ្លាប់ជាតំបន់សម្បូរទៅដោយសត្វព្រៃជាង គេនៅអាស៊ីអាគ្នេយ៍ ហើយក៏នៅតែមានឱកាសទទួលបានការការពារដោយសហគមន៍មូលដ្ឋានដែលកំពុង ទទួលរងសម្ពាធពីភាគីខាងក្រៅផ្សេងៗ និងអ្នកអភិវឌ្ឍដែលដាក់ទុកលើវិស័យកសិឧស្សាហកម្មខ្នាតធំ ឬ ប្រតិបត្តិការទាញយករ៉ែ ដែលជាសកម្មភាពប៉ះពាល់ដល់ការអភិរក្ស ការប្រកបជីវភាពរបស់សហគមន៍មូលដ្ឋាន និងការអភិវឌ្ឍនិរន្តរភាព។

លោក សេង ទៀក នាយកប្រចាំប្រទេស នៃអង្គការ WWF-Cambodia មានប្រសាសន៍ថា “តំបន់ព្រៃការពារ សហគមន៍ទាំងនេះគឺជាដូចជាបងមានជីវិតដែលការព្រៃឈើ និងជីវចម្រុះរបស់ពួកយើង។ ការរួមបញ្ចូល និង



for a living planet®

ពង្រឹងអំណាចរបស់សហគមន៍ទាំងនេះក្នុងការគ្រប់គ្រងធនធានព្រៃឈើដោយនិរន្តរភាព ហើយដែលវាអាចជួយបង្កើនជីវភាពរបស់ពួកគេផងដែរនោះ គឺជាដំណើរឆ្ពោះទៅមុខនៃការអភិរក្សធនធានធម្មជាតិ។” ក្នុងនាមជាដៃគូអនុវត្តគម្រោង អង្គការ WWF ស្វាគមន៍ការគាំទ្ររបស់សហភាពអឺរ៉ុប លើកិច្ចការដ៏សំខាន់នេះ។

“ពួកយើងមានសេចក្តីសោមនស្សក្នុងការគាំទ្រចិវិការលើគម្រោងនេះ។ វាជួយដល់កិច្ចខិតខំប្រឹងប្រែងរបស់ រាជរដ្ឋាភិបាលក្នុងការគ្រប់គ្រងតំបន់ការពារ និងការអភិវឌ្ឍប្រកបដោយនិរន្តរភាពក្នុងខេត្តមណ្ឌលគីរី។ ដើម្បីធ្វើឱ្យគម្រោងនេះជោគជ័យ យើងខ្ញុំជម្រុញឱ្យមានការអនុវត្តច្បាប់ប្រកបដោយប្រសិទ្ធភាពជាងមុន ប្រឆាំងនឹងការកាប់ឈើ និងបរបាញ់សត្វព្រៃខុសច្បាប់ ដែលជាកត្តាគម្រាមកំហែងដល់ តំបន់ទេសភាពពិសេសៗទាំងនេះ និងប៉ះពាល់ដល់ជីវភាពសហគមន៍មូលដ្ឋាន។” ជាប្រសាសន៍របស់លោកឯកអគ្គរដ្ឋទូត នៃសហភាពអឺរ៉ុបប្រចាំព្រះរាជាណាចក្រកម្ពុជា គឺលោក George Edgar។ លោកបានបន្ថែមទៀតថា “តំបន់ការពារសហគមន៍ដើរតួនាទីយ៉ាងសំខាន់ក្នុងការគាំពារបរិស្ថាន និងការប្រើប្រាស់ធនធានដោយចីរភាព ហើយវាមានសារៈសំខាន់ដែលសហគមន៍ទាំងនោះមានសមត្ថភាពខ្លាំងក្នុងការបំពេញការងាររបស់ពួកគេ។ ពួកយើងសង្ឃឹមថាគំរូនៃការគ្រប់គ្រងធនធានដោយសហគមន៍នេះអាចនឹងរីកសុះសាយទូទាំងប្រទេស។ ដូច្នេះ វាអាចផ្តល់ផលដល់ប្រជាពលរដ្ឋជាង ០៦ លាននាក់ដែលរស់នៅពីងផ្នែកលើព្រៃឈើ។” គម្រោងនេះនឹងចាប់ផ្តើមនៅដើមឆ្នាំ ២០១៨។

###

សម្រាប់រូបភាពទាក់ទងនិងសារព័ត៌មាននេះ សូមចូលទៅកាន់តំណខាងក្រោម

<http://www.wwf.org.uk/news/2018/01/18/wwf-cambodia-ecopark-protected-areas/>

សម្រាប់ព័ត៌មានបន្ថែម សូមទាក់ទង៖

លោក អ៊ិន ចក្រី ប្រធានផ្នែកទំនាក់ទំនង នៃអង្គការ WWF-Cambodia

អ៊ីម៉ែល: Chakrey.un@wwf.panda.org ទូរស័ព្ទ (+855)-(0)23218034

អ្នកនាង ប៉ក ពូន ជំនួយការព័ត៌មាន និងសារព័ត៌មានប្រចាំ EU

អ៊ីម៉ែល: Pok.POUN@eeas.europa.eu, ទូរស័ព្ទ (+855)-(0)23216996



for a living planet®

អំពីអង្គការ ០០០-កម្ពុជា

អង្គការ០០០-កម្ពុជា (មូលនិធិសកលសំរាប់អភិរក្សធនធានធម្មជាតិ)

បានបង្កើតឡើងនៅក្នុងប្រទេសកម្ពុជាក្នុងឆ្នាំ១៩៩៥ដែលជាផ្នែកមួយនៃអង្គការ០០០ក្នុងមហាតំបន់ទន្លេមេគង្គ ។ បេសកកម្មរបស់អង្គការ០០០

គឺធានាឲ្យមានការចូលរួមគាំទ្រពីមនុស្សគ្រប់រូបដើម្បីធ្វើការអភិរក្សនូវជីវចម្រុះដ៏សម្បូរបែបនៅក្នុងព្រះរាជាណាចក្រកម្ពុជា។ អង្គការ០០០-កម្ពុជា នឹងជម្រុញឲ្យមានឱកាសថ្មីៗជាច្រើនដែលផ្តល់ផលប្រយោជន៍ដល់មនុស្ស និងធ្វើឲ្យប្រសើរ

អំពីសហភាពអឺរ៉ុបប្រចាំនៅកម្ពុជា

សហភាពអឺរ៉ុប (EU) មានទំនាក់ទំនងយ៉ាងជិតស្និទ្ធនឹងប្រទេសកម្ពុជា។ តាមរយៈជំនួយអភិវឌ្ឍសន្លឹកសន្លាប់ លើការគាំទ្រដំណើរការប្រជាធិបតេយ្យ និងការផ្ដោតលើទីផ្សារបើកចំហ សហភាពអឺរ៉ុប បានជួយកម្ពុជាក្នុង កិច្ចខិតខំប្រឹងប្រែងកសាងអនាគតភ្លឺស្វាង សម្រាប់ប្រជាជនកម្ពុជា និងដើរតួនាទីយ៉ាងសកម្មលើឆាកតំបន់ និង អន្តរជាតិ។